

سره له دې چې ۲۰۱۲ کال په لومړيو شپږو مياشتو کې ملکي مرګ ژوبله راکم شوي ده خو وسلواله شخړه لاهم د ملکي وګړو د ژوند لپاره تباہی رامنځ ته کوي (د ملګرو ملتونو راپور)

کابل / جنیوا ، ۲۰۱۲ کال د اګست ۸ مه – د ۲۰۱۲ کال په لومړيو شپږو مياشتو کې وسلوالي تاوتریخوالي په دوامداره ډول ډیره ملکي مرګ ژوبله رامنځته کړي ده؛ په افغانستان کې دملګرو ملتونو مرستندويه پلاوی (يوناما) په جګړه کې د ملکي کسانو د خوندي ساتنې په اړه د ۲۰۱۲ کال په شپږ مياشتني راپور د خپریدو پر مهال نن وویل.

د ۲۰۱۲ کال د جنوري د لومړۍ نېټې څخه بیا د جون تر ۳۰ می پورې د وسلوالي تاوتریخوالي په پایله کې ۳،۰۹۹ ملکي مرګ ژوبله رامنځته شوي ده -- چې له دې جملې څخه ۱،۱۴۵ ملکي کسان وژل شوي او ۱،۹۵۴ نور ژوبل شوي دي- چې ټولټال ملکي مرګ ژوبله د ۲۰۱۱ کال د ورته مودې په پرتله ۱۵ سلنه ټیټوالي بڼې په ۲۰۱۱ کال کې يوناما ۳،۶۵۴ ملکي تلفات ثبت کړي دي (۱،۵۱۰ وژل شوي او ۲،۱۴۴ ژوبل شوي). د ۳،۰۹۹ ملکي مرګ ژوبلې له جملې څخه ۹۲۵ يې بنځي او ماشومان دي چې د ټولټال ملکي تلفاتو ۳۰ سلنه تشکیلوي.

په افغانستان کې د ملګرو ملتونو د سر منشي د ځانګړې استازې مرستيال نیکولاس هيسم وويل، "ملګري ملتونه د ملکي وګړو په مرګ ژوبله کې کمښت د ستاينې وړ بولي ولی باید په یاد ولرو چې افغان ماشومان، بنځي او سړی په دوامداره ډول په ویرونکي کچه وژل کېږي او ټپي کېږي او په دې راپور کې ثبت شوي ۳،۰۹۹ ملکي تلفات هغه عادي افغانان وو چې د وسلوالي شخړې په منځ کې يې خپل ورځني ژوند پر مخ بېولو هڅې کولي."

هيسم وويل "زه په شخړه کې په بنکېلو خواو غږ کوم چې د ملکي وګړو د ژغورنې او زیانمنیدو مخنیوي په موخه دې خپلې هڅې لا پسې ډیرې کړي او د انساني ژوند سپیڅلتیا ته دې درناوي وکړي."

د دولت ضد وسلوالو عناصرو د ملکي تلفاتو ۸۰ سلنه مسولیت په غاړه لري چې د ۲۰۱۲ کال په لومړۍ شپږو مياشتو کې يې ۸۸۲ ملکيان وژلي او ۱،۵۹۳ نور يې ټپيان کړي دي؛ چې د ۲۰۱۱ کال د لومړيو شپږو مياشتو په پرتله ۱۵ سلنه ټیټوالي بڼې .

يوناما د کال په لومړيو شپږو مياشتو کې د دولت پلوه ځواکونو په عملیاتو کې د ۱۶۵ ملکيانو مړينه او ۱۳۱ نورو ژوبلیدل ثبت کړي دي -- چې د ټولټال ملکي تلفاتو ۱۰ سلنه تشکیلوي -- او د ۲۰۱۱ کال د ورته مودې په پرتله ۲۵ سلنه کمښت بڼې. د نور ۹۸ ملکيانو مړينه او ۲۳۰ ژوبلیدل چې د ټولټال ملکي تلفاتو ۱۰ سلنه تشکیلوي په جګړه کې بنکېل هېڅ یولوري ته ندي منسوب کړای شوي.

ځای پر ځای شوي چاودېدونکي توکي تر ټولو زیات د ملکي وګړو د مرګ ژوبلې لامل شوي دي. د جنوري د لومړۍ نېټې څخه د جون د مياشتې تر ۳۰ نېټې پورې ځای پر ځای شوي چاودېدونکي توکي د ۳۳ سلنې ملکي تلفاتو لامل شوي دي -- چې ۳۲۷ ملکي کسان يې وژلي او ۶۸۹ نور يې ټپيان کړي دي. خانمرګي او پېچلي بریدونه چې ځای پر ځای شوي چاودېدونکي توکي پکښې کارېږي، د دولت ضد عناصرو لخوا ټولټال ځای پر ځای شوو چاودېدونکو توکو استعمال په پایله کې په راپور کې د ثبت شوو ملکي تلفاتو ۵۳ سلنه جوړوي.

”د قرباني د تماس سره فعاليدونکي د چاودېدونکو توکو وسېلي غېر قانوني دي ، ځکه چې دا د ملکي او جگړه مارو ترمنځ توپير نشي کولای،“ بناغلي هيسم وويل ” دی ناروا وسلې د شخړي پرمهال ترټولو ډير شمېرملکي افغانان وژلي يا ژوبل کړي دي او په طالبانو غږ کوم چې د دی کارول دی ودروي.“

په ۲۰۱۲ کال کې د دولت ضد عناصرو لخوا د هدفي وژنو په پايله کې د ملکي وگړو تلفات ۵۳ سلنه ډيره شوي دي چې يوناما په ۲۳۷ بلا بيل پېښو کې د ۲۵۵ ملکيانو مړينه او ۱۰۱ نورو ژوبله ثبت کړی ده. د کوم وخت راهيسې چې يوناما د ملکي وگړو تلفات ثبتول پېل کړي نو د نړيوالو ځواکونو هوايي عمليات د دولت پلوه ځواکونو د بل هر تاکتيک په پرتله په دوامداره توگه د ډېر ملکي وگړو د مرگ ژوبلي لامل گرځېدلي دي. د جنوري د لومړۍ نيټې څخه د جون تر ۳۰ نيټې يوناما د نړيوالو نظامي ځواکونو د هوايي بریدونو په پايله کې د ۸۳ ملکي وگړو مړينه او ۴۶ نورو ټپي کېدنه ثبت کړی ده.

آيساف د هوايي بریدونو پرمهال د ملکي تلفاتو د مخنيوي لپاره قدمونه اخستلي ، د ۲۰۱۲ کال د جون ۶ نيټې په لوگر کې د هوايي برید د جواب په شمول ، چې په پايله کې هغه مهال په غير متناسبه توگه ملکي خلکو ژوند د لاسه ورکړ. په دغه برید کې ۱۸ ملکيان ووژل شول چې ډير شمير يې بنځي او ماشومان وو. وو.

د افغان امنيتي ځواکونو او آيساف د شپي چاڼيز عملياتو په پايله کې ملکي تلفات د ۲۰۱۲ کال په لومړۍ شپږو مياشتو کې دوامداره کمښت ښيي چې د ۳۲ تلفاتو له جملې څخه يې (۲۰ وژل شوی او ۱۲ ټپيان شوی دي) چې د ۱ د ۲۰۱۱ کال د ورته مودې په پرتله ۲۷ سلنه ټيټوالی په گوته کوي.

که څه هم زياتو ټولنو رپوټ ورکړی دی چې په هغو سيمو کې امنيتی حالت ښه شوی چېرته چې سيمه يز پوليس شتون لري؛ خو ځينو سيمه يزو خلکو انديښنه په ډاگه کړي ده چې په ځينو ولسواليو کې د بشري حقونو څخه تېری کوونکي د سيمه يزو پوليسو په لیکو کې گمارل شوي دي. او همدارنگه د سيمه ايزو پوليسو په گمارنه، چاڼ کونه، کنترول او رهبري، حساب ورکونه او د نظارت په ميکانيزمونو کې د ضعف ټکي شتون لري. يوناما د ملکيانو په وړاندې د ټول هيواد په کچه په اوو ولايتونو کې د بشري حقونو څخه تېری ثبت کړي دي؛ او همدارنگه هغه سيمه ايز پوليس چې په تير او اوس کې د بشري حقونو څخه په تېری تورن دي تر عدلی تعقيب او تحقيق لاندې ندي نيول شوي.

ناوي پيلا د بشري حقونو لپاره د ملگرو ملتونو عالی کميشنري د دی په اهميت تاکيد کړی دی چې د بشري حقونو څخه تېری کوونکي بايد حساب ورکولو ته اړ ایستل شي تر څو د ملکي خلکو د مرگ ژوبلي کچه را ټيټه شي.

هغی وويل، ”د بشري حقونو له تېریو څخه معافيت يواځي مرتکبينو ته جرأت ورکوي“. تېری بايد په قانونی توگه تحقيق شي، مرتکبين عدالت ته راکاږل شي او د قربانيانو زيانونه جبران شي. د تېری کوونکو سره حساب کتاب د افغان بنځو، سرو او ماشومانو د خونديتوب د ښه والی لپاره يو ډير مهم گام دی.“

لکه څنگه چې په راپور کې ذکر شوي دي د ښوونځيو په وړاندې بریدونه زيات شوي دي او د طالبانو مداخله د سيمه يزو ښوونځيو په اداره کولو کې د ماشومانو، په ځانگړی توگه نجونو لاسرسی تعليم ته اغيزمن کړی دی. يوناما د ۲۰۱۲ کال په لومړيو شپږو مياشتو کې ۳۴ پېښي مستندي کړي دي چې په هغو کې د ښوونځيو سوځول، د معلمينو او دنده کوونکو هدفی وژني، د معلمينو او د ښوونځيو مامورينو ته گواښونه، په تعليمی مرکزونو باندې وسلوال بریدونه، د ښوونځيو نيونه او بندول (په ځانگړي توگه د نجونو ښوونځي) راځی. د يوناما د بشري حقونو د څانگې سرپرست رئيس جميز رودهاور وويل ” دا زښته ډيره د انديښني وړ ده چې د ښوونځيو په وړاندې بریدونه په حيرانونکی ډول زيات شوي دي. دغه بریدونه نه يواځي ماشومان د زيان اړولو په خطر کې اچوي بلکې د دوی لاسرسی تعليم ته کوم چې يو اساسی بشري حق دی اغيزمن کوي.“

يوناما د ۹۹ هغو ولسواليو له سيمه ايزو اوسيدونکو سره مرکي وکړي چېرته چې د دولت ضد عناصر په زياتيدونکی ډول نفوذ او کنترول لري. د دغو مرکو نه موخه دا وه ترڅو د بشري حقونو د ساتنی حالت په دغو سيمو کې و ارزل شي. سيمه ايزو خلکو يوشان بيانونه ورکړي دي چې د دولت ضد عناصرو په دغو سيمو کې موازی قضايي جوړښتونو را منځته کړي دي، او له معافيت سره يې د بشري حقونو څخه تېری تر سره کړي دي. د بشري حقونو په دغو تېریو کې وژني، د

وجود د يوه غړی پریکونه، ټینټونه او وهل ټکول راځی. طالب چارواکو هغه سیمه ایز خلک چې د حکومت په ملاتړ تورن دي گواښلي، ویرولي او ټینټولي دي؛ او په ډیرو ټولنو یې غیري قانونی مالیات وضع کړي دي. همدارنگه د دولت ضد عناصرو په ځینو سیمو کې صحنې اسانتیاوو ته لاسرسی محدود کړی دی؛ او د پولیو د واکسانسیون او د پوهی د لوړولو کمپاینونه یې بند کړي دي.

رودهور وویل " موثر اقدامات تر څو د ملکيانو ساتنه زیاته شي د دی ايجاب کوي چې نه یواځې د ملکيانو مرگ ژوبله راکمه شي بلکې معافیت ته باید د پای ټکی کینودل شي. د بشری حقونو د سختو تېریو حساب ورکونه او د افغان بنځو، سرو او ماشومانو خونديتوب، او د دوی د بشری حقونو ساتنه باید د انتقال د پروسی د کامیابی او د جگړې د بنکیلو خوا لومړنی اندیینه وي."

په وسلواله جگړه کې د ملکي وگړو د ساتنی په اړه د یوناما د ۲۰۱۲ کال شپږ میاشتني راپور څخه د افغان ملکيانو انتخاب شوي بیانونه:

زما مېرمنه، زموږ څلور ماشومان، زما د ورور مېرمنه او د هغې دوه ماشومان د ولسوالی د دفتر مخته په تمه وو ترڅو د تابعیت تذکره واخلو. له خپلې مېرمنې څخه می وغوښتل چې دروازي ته لنډه پاته شي او زه دفتر ته د ننه لارم چې وگورم د احصایي مامورین کار ته راغلي دي. د یوې زورورې چاودنې غږ می واورېد او بیرته می د دروازی خواته منډه کړه. خلک می ولیدل چې په وینو کې پر ځمکه پراته وو. ما ولیدل چې زما یوه لور وژل شوې او زما دوه نورې لونې او مور یې ټپیلې دي. پولیسو مرسته وکړه چې زما لونې او مېرمنه په موټر کې واچوم او روغتون ته یې ورسوم.

■ د ۲۰۱۲ کال د اپریل د میاشتی په لسمه د هرات په ولایت کې د دوو نجونو پلار د خای پر خای شویو چاودیدونکو توکو په یوه برید کې ووژل شو.

زه د سپوږمې هوټل په سرای کې له خپل کا کا سره وم. نږدې د شیبې بولس بجي وي. هغه له مانه وغوښتل چې له موټر څخه کامره را وځلم او میلمستیا ثبت کړم. زه موټر ته ورغلم دا هغه وخت وو چې ما نزي واوریدې. ما یو وسلوال ولید چې په خلکو یې بې هدفه نزي کولې؛ ما هغه ولید چې د ځوانانو په یو ډله چې سندري یې ويلي او خوښي یې کوله نزي کوي. د دوی نه ځیني خای په خای ونه وژل شول؛ ټپیانو د مرستې لپاره چغې وهلې. وسلوال کس بیرته راغی او هر یو یې په سر سر و ویشتل. هغه ټول ووژل. ما ولیدل چې دوی څنگه زما کاکا ووژل؛ دوی هغه په سر وویشتل او د هغه د سر ماغده بهر را ووتل. تاسې پوهېږئ؛ هغه کمه موده مخکې له ایران څخه راستون شوي وو تر څو خپله زره مور وویښي. دوی هغه ووژل. دوی د هوټل شاخوا سرای ته لاړل او ودانۍ ته ننوتل تر څو خلک وټوي او وېي وژني.

■ له برید څخه یو ژوندی پاته شوي کس؛ د ۲۰۱۲ کال د جون د ۱۵ نیټې پیچلی یا کمپلیکس برید چې د کابل ولایت، قرغی بند د سپوږمې هوټل کې ترسره شو.

یوه ورځ یوه ساتونکي له خپل ملگری سره د مخابری له لاری اړیکه ونیوله. له غار څخه یې زه کروندی ته بوتلم او تصمیم یې ونیول ترڅو له ما سره لوبې وکړي. ما ۵۰ یا ۶۰ وسلوال ولیدل. دوی بیرته زما سترگی را وتړلي. دوی غوښتل چې ما حلال کړی؛ یو چا زما په غاړه چاره کینودله. ورسته یو بل کس مداخله وکړه او دوی ته یې وویل چې دا کس زور دی او باید حلال نشي بلکې بولاس یې غوڅ شي. بیا دوی زه په زوره واخستم او یو کس ته یې وویل چې زما بنی لاس وتړی. هغه زما مروندونه په دوو رسیبو را وتړل. ورسته هغوی په یوه چاره زما لاس اول د بند له پاسه او بیا لاندی خوا څخه غوڅ کړ. بیا یې زما لاس د بند له هڅوکی څخه په زوره جلا کړ. کله چې دوی زما د لاس لاندی خوا غوڅوله نو ډیر درد یې کاوه خو ما چینی ندی وهلې؛ ځکه چې زه یو نارینه یم.

■ یو قربانی چې لاس یې د طالبانو لخوا د ۲۰۱۲ کال د اپریل په میاشت کې غوڅ شو

د شیبې په یوه بجه ما د جنگي الوتکو او هلیکوپټرو او ورسته زمونږ په کلی کې د بی شمیره چاودنو غبرونه واوریدل. کله چې الوتکي او هلیکوپټري لاری نو زه د باندی را ووتم او می لیدل چې زما د کاکا د ځوی کور په پشیر ډول وېجاړ شوی دی. ما چینی کړلی او د کور په خوا می منډه کړه او د ژوندی پاته شویو کسانو لپاره می پلټنه پیل کړه. په دوهمه خونه کې می په خښتو ویني ولیدلی او زما د کاکا د ځوی څلور کلنه لور زرغونه می د ډبرو په ټوټو کې پیدا کړه. هغه وژل شوې وه. ټول کلنیوال راغلل ترڅو د ژوندیو پاته شویو کسانو د پلټولو لپاره مرسته وکړي. مونږ د دریمی خونی د ډبرو له ټوټو څخه زما د کاکا د ځوی نهه کلن ځوی پیدا کړ. چاودنې د هغه

سر له تنی څخه بیل کړي وو. ټولو خلکو چيغې او نارې وهلې. ورسته مونږ د هغه د مور مړي د هغه څنگه ته پیدا کړ. د هغې مخ په بشپړ ډول له منځه تللی وو. زه نشم کولای نور څه ووايم.

■ د لوگر ولایت برکی برک په ولسوالۍ کې د جون د شپږمې نېټې د هوايي برید د ۱۸ وژل شویو ملکیتانو یو تن خپلوان

د یوناما د ۲۰۱۲ کال شپږ میاشتني راپور د ملکیتانو د ساتنې بڼه والی لپاره لاندې سپارښتني کوي:

دولت ضد عناصرو ته

- د بشرپالنې د نړیوال قانون د اصولو سره سم د تفکیک ، تناسب او احتیاطی تدابیر په پام کې نیول؛ او د ملکي خلکو تعریف دي د بشرپالنې د نړیوال قانون سره په مطابقت کې پلي کړي .
- د نړیوالو قانون سره سم دي د ملکي خلکو هدفی وژنی ودروي او هغه فرمانونه چې د ملکي خلکو د وژنی جواز ورکوي (د بیلگې په ډول ځان مرگې بریدونو) کارونه دي ملغا اعلان کړي .
- د فشار په ذریعه چاودیدونکو توکو کارونه دی ژر تر ژره ودروي او د دي بی توپیره او غیر قانونی وسلو پر کارونه دي په عمومی ډول د بندېز ژمنه وکړي.
- د هغو موازي قضایي جوړښتونو څخه ډډه کول چې غېري قانوني سزاګانې ټاکي لکه وژني، د وجود د یوه غري پریکونه، شل شونت کول او وهل ډبلول. هغه طرزالعملونه، هدايات او لارښوونې دي په عمل کې پلي کړی چې د ملکي خلکو د وژنی څخه مخنیوی کوي؛ او هغه افراد چې ملکي کسان د مرگ ژوبلی په موخه هدف گرزوی ورسره حساب وشي .
- د بشری مرستو مؤسسو ته او په ځانگړی ډول څوک چې روغتیایي خدمتونه ، کلینیکونه او ډاکټران د ټولنی د معالجي لپاره وړاندی کوي د پوره لاس رسي اجازه ورکړي . د واکمناسیون کمپاین د ملاتړ په موخه دي څرگنده ژمنه وکړي ترڅو د واکسین تیمونه وکړای شي چې د واکمناسیون خوندی کمپاین په ټول افغانستان کې په بشپړ ډول تر سره کړي.

د افغانستان دولت ته



- د قانون د واکمنی د ادارو په ځانگړي توگه پولیس او قضایه قووی د پیاوړتیا لپاره دي نور کوتلي گامونه واخلي چې له مخی یې جنایي کړنو سره د دولتي ادارو لخوا د قانون سره سم چلند وشي. په دی کې څیړني، عدلی تعقیب او د هغو کسانو په سزارسول شامل دي چې د موازي قضایي جوړښتونو له لاری غیر قانونی سزاګانې ټاکي. په ځانگړي توگه وژني، د بشری حقونو څخه سرغړونې او نور جنایي فعالیتونه چې د دولت ضد عناصر یی تر سره کوی.
- افغان ملی اردو دي د ایساف په څیر د ملکي کسانو د تلفاتو د کمیدو تیم رامنځ ته کړی چې افغان امنیتی ځواکونو ته منسوب د ملکي تلفاتو ټولی پېښي پر وخت ، شفافه او سم ډول و پلټل او ثبت شي. ترڅو د ملکي خلکو خوندی ساتنه ، د خساری جبران او د حساب ورکړه وده ومومی.
- د ټولو ماشومانو او په ځانگړي ډول دي د نجونو حقونه خوندي شي ترڅو زده کړی ته لاس رسي ولري . داسی لاري چاري دي اختیار شي چې د ښوونځیو ودانی خوندي او پرانیستي وي او هم د ښوونځیو ملکي موقف خوندي وساتل شي او د نظامی فعالیتونو لپاره ونه کارول شي. د ښوونځیو تدریسی نصاب کې دي د بشری حقونو اساسات منعکس شي کوم چې د افغانستان په قوانینو کې تضمین شوي او متن یی د پوهنی وزارت تأید کړی دی .

- د دی لپاره چې د بشری حقونو له سرغړونو څخه مخنیوی وشي دا ډاډ باید ترلاسه شي چې د سیمه ایزو پولیسو د نورو کارونو ترڅنګ گمارنه، ازموینه، نظارت او حساب ورکونې میکانیزم په موثره توګه ترسره کېږي. د نړیوالو نظامي ځواکونو په ملاتړ باید د سیمه ایزو پولیسو هغو جنایتونه په وړاندې چې راپور یې ورکول شوي دی قانونی کړنې ترسره شي. او هرڅومره ژر چې کیدای شي د سیمه ایزې (محلي) دفاع نوری قواوې لغوه شي.

نړیوال نظامي ځواکونه

- په دوامداره توګه د تاکتیکی لارښودنو او عملیاتي پروسیجرونو په ځانګړې توګه هغه تاکتیکی لارښودنې چې هوايي بریدونه تنظیموي بیا کتنه تر سره کړي ترڅو د ملکي خلکو له غېږې اختیاري مرګ ژوبلي او ملکي شیانو ته د زیان اړولو نور مخنیوي وشي؛ او د جګړې ملکي قربانیانو ته تاوان ورکړي. د عملیاتو ورسته باید د افغان حکومت سره په همکارۍ د هغو عملیاتو چې د ملکي خلکو د مرګ ژوبلي لامل شوي دي تحقیقاتو ته ادامه ورکړي.
- شفافیت او حساب ورکونې ته وده ورکول او د افغان حکومت او متاثره شویو ملکي خلکو او ټولنو سره د ښه روابطو جوړول، او په هغو پېښو کې چې د ملکي خلکو مرګ ژوبله یې را منځته کړي د ایساف د پلټنو د موندنو خپرول، انضباطي او حساب ورکونې اقدامات ترسره کول او په منظمه توګه د اوبستې زیان جیبیره کول او اصلاح کول.
- د افغان ملي امنیتي ځواکونو سره کار کول تر څو د ملکي کسانو د مرګ ژوبلي د کمښت، راپور ورکولو او تحلیل کې د هغوي قابلیت لوړه شي، او د افغان ملي امنیتي ځواکونو کې [د ملکي مرګ ژوبلي د کمولو ډله] (Civilian Casualty Mitigation Team) د رامنځته کول ملاتړ کول.
- د دې ډاډه کول چې افغان ملي امنیتي ځواکونه په پوره اندازې سره منابع به لاس کې لري، مجهز او روزل شوي دي تر څو په موثره توګه د ځای پر ځای شویو چاودیدونکو توکو په ضد عملیات رهبري او کنترول کړي، او ځای پر ځای شوي چاودیدونکي توکي خنثی او په کار واچوي.¹
- د دې ډاډه کول چې افغان ملي امنیتي ځواکونو ته د تاکتیکی لارښودنو په اړه پوره روزنه ورکول کېږي او تاکتیکی لارښودونه، پروسیجرونه او د غوره کړنو بیلګې چې د ملکي مرګ ژوبلي په کمولو کې موثر بلل شوي دي افغان ملي امنیتي ځواکونو ته سپارل کېږي.

¹ د ځای پر ځای شویو چاودیدونکو توکو په کار اچونه د هغو معلوماتو تشخیص، راټول، پروسس او خپرول دي چې د ځای پر ځای شویو چاودیدونکو توکو د پېښې له ځای څخه راټول شوي دي تر څو د عمل وړ استخباراتي معلومات تر لاسه شي، د ځای پر ځای شویو چاودیدونکو ضد پروسیجرونه او میتودونه غښتلی او د اړیکو منابع کمزوری او د دوی عدلی تعقیب ملاتړ وشي. په دې کې د ځای پر ځای شویو چاودیدونکو توکو ساتنه، د مختلفو برخو تشخیصونه د تخنیکي، عدلی طب او بایومتریک ازموینې او تحلیلي لپاره راځي چې د متخصصانو له لورې تر سره کېږي. د چاودیدونکو توکو په کار اچونه د دغو توکو ضد اقداماتو یوه اساسی برخه ده.



United Nations Assistance Mission in Afghanistan (UNAMA), Kabul, Afghanistan
 All media contact details are online at: <http://unama.unmissions.org>